

থম্মোয় পাউদম হুইয়েন ইন্দু

খেঞ্জোংলাংগী, চিলদ্রেন-থিয়েতর-বাক্‌শোপ-প্রদৰ্শন

নেসনেল স্কুল ওফ ড্রামা, ন্যু দেল্লীগী এক্সটেন্সন প্রোগ্রামগী মখাদা, খেঞ্জোংলাং, ইম্ফাল’না শীন্দুনা চখরকপা, থা অমগী ‘চিলদ্রেন-থিয়েতর-বাক্‌শোপ’ লৌইশিনবগী থৌরম অমা জনুৱাৰী ১৪, ২০২৩, থাংজ নুমীভা ইম্ফালগী ‘জৱাহরলাল নেহৰু মণিপুর দান্স একাডেমী’গী ওডিটোরিয়াম’দা পাঙথোকখি। ‘লৌইশিন-থৌরম’ অদু এম এল এ/মিনিষ্টরগুস্তা পোলিটিকল লীদর অমত্তা যাওখিদি। সোসল ৱেলফেৱ দিপাৰ্টমেন্টকী দিৱেক্টর ‘ঙাঙোম উত্তম’না অথোয়বা মীথুং, ৱাষ্ট্ৰিয়া ধুয়ং সেবক সংঘ, ন্যু দেল্লীগী মেম্বর খুলনা লাইময়ুম সাহনি অমসুং ৱাষ্ট্ৰিয়া সেবা সমিতি মণিপুর সৰ্ভব’গী প্রচাৱিকা ‘ৱাজকুমারী মেম্বা’ অনীনা ঈকায়খুম্‌বা মীথুং অমদি লৌইতোংবম ব্ৰজমোহন, শক্কাইরবা ৰূপমহল থিয়েতরগী দিৱেক্টর’না থৌরম মপু ওইখি।

মমাঙদা যাওৱকখিবা, অতোপ্লা থিয়েতর-লুপশিংনা শীন্দুনা পাঙথোকখিবা ‘অঙাংশিংগী থিয়েতর বাক্‌শোপ’ লৌইশিন-থৌরম যাওৱকদা থেংনরকখিবা এক্সপাৰিয়েন্সতগা, নুমীভুগী এক্সপাৰিয়েন্স’কা মান্নখিদি। ফল্গাক্তা লেংশিনখিবা মীশিং (দিপ্তি তৱিশিং)দুগী মৱক্তা থৌরম মপু ওইৰিবা ‘ব্ৰজমোহন’ নত্তনা চীফ গেষ্ট অমদি গেষ্ট ওফ ওনৱশিং- থিয়েতর এক্সপাৰ্ট অমত্তা নংখিদি। গেষ্ট ওফ ওনৱ ওইনা লেংশিনখিবা অনীদুদি, মণিপুর অমসুং সেন্টর অনীমক্তা শক্তি পাম্‌তিবা পোলিটিকল পাৰ্টি অসিগা নক্ৰবা সোসল ওগনাইজেন্সন অমমগী এক্টিভ মেম্বর ওইৱম্‌না, বাক্‌শোপ দিৱেক্টর ওইখিবা, খেঞ্জোংলাংগী দিৱেক্টর থানিনলৈমগী পোলিটিকল কন্সেপ্‌শন অদুগা, অখিখিবা বাক্‌শোপ অদুগা মওং অমদা মৰী লৈনবৱা? খনহল্লকই। মথোয়না ঙাঙলমখিবা ৱাঙাংশিংদীসু খঙই- মথোয়, সোসল এন্ড পোলিটিকল এক্টিভিটি ওইনা এক্সপাৰিয়েন্স ফজনা লৈৱবানি, অতাবখিৰগী পুন্নি খোদুনা পুৰা গুন্মী... অঙাং অমগী ক্যাবেক্টর শেমগৎপদা স্কুল-এডুকেশন অমসুং লাইৱিক্টই ফৰবা লৌশিংতনা মৰু নঙে, ইনফোৰ্মেল অমসুং মোৱেল এডুকেশনগীসু যৌদাং চাউই, থিয়েতরগীসু অটৌবা মফম লৈ- হেনা শিংনা কোমশিল্লম্মী। সোসল ৱেলফেৱ দিপাৰ্টমেন্টকী দিৱেক্টর’না থিয়েতরগী থৌরম অমদা কৈদৌৱিবা? আৰ্ট এন্ড কলাচৰগী দিৱেক্টর/কম্পিঅৱাৰদি কৈদৌৱিবা? দিৱেক্টর/কম্পিঅৱাৰ অনীনা অতোপ্লা থৌৱমশিংগী প্ৰি-এনগ্যাৰ্জমেন্ট লৈৱমদুনা, মঙোদা এপ্ৰোচ তৌৱকপদা ৱাফমসি ঙাইহাক খনজানখি- চীফ গেষ্ট মশানসু শেংদোকখি... হোয়া ফৰবা চুমদে খল্লদু, অঙাংশিংগী থিয়েতর বাক্‌শোপনি, প্ৰোফেশনেল অমসুং মেচুৱ-এক্সৰশিংগী বাক্‌শোপ নঙে হায়বদুনা যাখিবনি। ‘অঙাং’ হায়বসি মহল্লৱ পায়ৱিবা বিখাশিংগিদি থাদোকপা হায়না মৰী লৈনে। অঙাংদা পাউতাক পীৰগুম কৱিগুস্তা খৱা ৱাদে লাৰুপদু, ইনভাইট এডিয়েলশিংগী মৱক্তদি অঙাং অমত্তসু যাওৱমদ্রে। অদুৰ, নুমীভুগী মীয়ামদুৰ পুন্নি পেলহনগদৌৱিবা, পোখাহনগদৌৱিৱদুদি অঙাং’ঙাক্তা ওইবনি, মথোয়দা হায়গে খনদু অয়েংবশিংগী খুখাংদা হায়বনি- হায়জৱগাসু, মীয়ামদা পুন্নি লৌশিং ওইবা ৱা’মক্তনি হায়ৱমখিবা- ‘মীগী মত্তে তুল্লাগা মশাগী ক্যাবেক্টর হোমগেপা ৱাৱোই’...। পল্লমকসিগী মখক্তা, বাক্‌শোপ দিৱেক্টর ওইখিবা দাক্তৱ এস থানিনলৈমগী, থা অমা চুপ্তা

অঙাংশিংগা লোয়নৱকপগী ‘এক্সপাৰিয়েন্স ৱিপোর্ট’... পল্লমকসিনা, লৌশিন-থৌৱম অদুগী ‘ওপনিং-সেন্সন’- তশেংনা ফুতখুল ওইবা, মহয় যানবা তাক্ক অমা ওইখি।

অদুৰ, থৌৱমদুগী ঝাইদই মৰু ওইবা তাক্ক, চোবাইফদুনা লাক্ৰিবা মীশিং অদুনা ঝাইদই থৌৱনা ঙাইখিবিদি- পীক্ৰিবা অঙাংশিংদুনা শান্নবা ‘নুপী লান’ দ্ৰামা অদুনি। দ্ৰামা অদু উৎক্ৰিষ্ট, অঙাং খৱনা জগোয় থৌৱম খৱসু উৎখি। নুংঙাইৰিবা অমসুং ঐগী থম্মোয় শোকহনখিবিদি- ঐথোয়গী চাউথোকক্সা ওইৰিবা, লমদমসিগী নাংকী শক্তা ওইৰিবা ‘নাংকী জগোয়’শিং অদুদুগী, নোংচুপলোমগী ‘মুজিক-বীত’ (মুজি কেল কম্পোজিশন)দা যুগ্‌ফম ওইদুনা শেমগৎপা ‘ৱিথমিক দান্স’ অদুনা হেনা চাং মান্না, থৱায় যাওনা শাখিবা অদু উৰবদনি। লমদমসিগী ব্ৰেডিনেল ভেনু’দা মপান (নোংচুপলোম)গী ইথিল ফজনা চঙলে অমদি হক্ৰফ্ৰে হায়বগী হায়ৱ লায়বা খুদমনি।

থৌৱমদুগী ঝাইদই মৰু ওইবা তাক্ক, মীয়াম্‌না লাংতক্ৰুনা ঙাইনৱিবিদি হৈৱায় লৌইবদা উৎক্ৰদৌৱিবা ‘নুপী লান’ দ্ৰামাদুনি। ‘নুপী-লান’- মণিপুৰগী ইতিহাস’কা শাগোৱা, মতমসিগী মীৱোল’না খঙদা লৈৱবা মৰু ওইবা নুমীং অমনি- দিসেম্বৰ ১২ খুদিংগী নীংশিং থৌৱম ওইনা পাঙথোক্ৰিবা। চহী খুদিংগী- ‘নুপী লান’গী দ্ৰামাটাইজ-ভৰ্জন ৰূপহমল থিয়েতর’নসু দিসেম্বৰ ১২ দা উৎলি, নুপী-লান সেলেক্সেন কম্পিঅৰিনসু তোঙান তোঙানবা দিৱেক্টর’নসু শান্নাদা উৎলক্ৰি, শুমাং লীলা ওইনসু শান্নায়ে। এক্সপাৰিয়েন্স লৈৱবা, প্ৰোফেশনেল এক্সৰশিংনা শান্না দ্ৰামা-পৰ্ফোৰ্মেন্স, লুদা-তোংদা চুদুনা লৈৱবা লীলাশিংদু নীংশিংলুৱগনি, এক্টর-সুপনাং-নতবা অঙাং মচাশিংনা শান্না নুপী-লান-দ্ৰামা’দু য়েংনীংবগী লাংতক্ৰুবা হেনখিবা। মমিং লৈৱবা শুমাং-লীলাগী আইবা ‘মবদ্বিপ নিংখোজা’না ইবনি, এক্সপাৰিয়েন্স লৈৱবা দিজ ইনৱ-দিৱেক্টর ‘দাক্তৱ থানিনলৈম’গী খুংশেমনি, অঙাং মচাশিংনা শান্না দ্ৰামা ওইৱবসু ‘ইচম চম্‌দি ওইৱোই’- পল্লমক্সা খমখিবি।

খলবদুমক চুৱকখি। পূমকক চাউৱিবা অঙাং মৱি-মঙাখক নত্তনা, পফোৰ্ম ওইনা থোক্ৰকখিবা এক্টর কুস্তাৰগী মংদা অতিদি নৌৱিবা অঙাং ঙাক্তনি। অঙাংশিং অদুদি হোদিকা হৈম্‌মা, হৱসিতা হৈম্‌মা, সনাখোই হৈম্‌মা, চেত্ৰিনা তোয়জম, ডানবা তোয়জম, গেগেৱন সনাৰমচা, কোৱেডানবা সনাৰমচা, যুগ্‌শেম্ম থৌঙল্লা, ফেট্ৰিময়ুদ, দেষ্টিনা চনু, হৈক্ৰজম অৰ্বিদ, হৈক্ৰজম বিদ্যালক্ষী, হৈক্ৰজম জেনিথোই, লাইশ্ৰম হেছেই চনু, থাংজম ভেলেস্তিনা, থাংজম থোইথোইবা, নিংখোজম লনচেনবা, পুত্ৰম্বম ইথোই, থোকচাম লনচেনবা, লৌক্ৰকপম লীলি, লৌক্ৰকপম স্ত্ৰেয়ী, লৌক্ৰকপম বেসনন, লৌক্ৰকপম বেবিসনা, নিংখোজম চীংলো, মতুম্‌লিজ লখোই, নিংখোজম বেমেবেম, নিংখোজম বিদ্যালক্ষী, নিংখোজম বেবিজোগিতা, লৌৱিয়াম তোমথিনঙানবা, লৌৱিয়াম হেছেই অমসুং সনজেনবম লময়ানবা মীতে... মথোয় কুস্তা’না শান্নাৰ, পুং অমৰোম শান্নাৰ দ্ৰামা’দু নীংশিংলগা, অঙাংশিং অসিনা হয়েং চাউ’-ৱাস্‌দেন ফৱগা মপুম ফাৰা মী ওইক্ৰেবা মতুদা ‘নুপী-লান’ মণিপুৰগী ইতিহাসত কাউমদ্রবা নুমীং অমনি হায়বসিদিম সূপকট কাউৱোই। মসিনি, বাক্‌শোপ অসিগী মায় পাকপা।

খোঙনা থুনা চংপা নংত্ৰগনা থবক

তৌবদা খোঙজেল য়াঙনা মিনিট ২-৩ তৌবনা লায়না কয়াদগী ঙাকথোকপা গুন্মী

ঐথোয়না হকচাং ফনা নাদ-য়েজনা লৈহমবা হোংনবদা হকচাং শাজেল চাং নাইনা তৌবা মথৌ তাই হায়বসি খুদিংমক্সা যানৱবা ৱাফম অমনি। অদুৰ চাউখংলকপগী মতুংইমা মীপুম খুদিংমক্সা হকচাং শাজেল তৌনবগীদমক মতম কায়থোকপদা খুদোংচাদবা কয়া থেংনৱকপা য়াই। মসিনা মৱম ওইৱগা হকচাং শাজেলশিংগী মনুংদা থবক তৌনা তৌনা তৌবা য়াৰা শাজেলশিং থিনৱক্ৰি। থিজিল্লোইশিংনা ফোঙদোকখিবিদী মতুংইমা কিলোমিটর ১দী ৩ ফাওবগী মনুংদা লৈবা মফমদা ইশাগী ওইবা থবক চংপা তাৱবিদি টেক্সেলোজিগী পাম্‌ই শীজিমবগী মহৎতা খোঙনা চংপনা ঝাইদগী হেনা ফবা শাজেল ওইগনি। অদুৰ খোঙনা শাংনা শাংনা চংপগী মতম ফংলৌইদবা মীওইশিংগী ওইনদি হায়ৱিবা অসিসু খুদোংচাদবা মায়েক্ৰগদৌৱিবি। মৱম অদুনা হায়ৱিবা ময়াম অসিদগী নাইথৱগা ঐথোয়না হকচাং ফনা লৈহমবা অতেনবা মতমগী মনুংদা তৌবা য়াৰা শাজেল হায়ৱগদি খোঙনা মিনিট ২-৩ থুনা চংপা নংত্ৰগনা ঐথোয়না থবক তৌবা মতমদা পোখাবগী মতম লৈহমবদী য়ান্না থুনা মিনিট ৫ ৱোম থবক তৌবগী হেনবী থল্লবিদি য়ান্না কান্নাৰা ওইগনি। খোঙনা থুনা চংপা নংত্ৰগনা থবক অমা তৌবা মতমদা য়ান্না ইনজেক্টিভ ওইবা মওদা থুনা তৌবনা হকচাংদা কান্নাৰা কয়া পীৰগী মখক্তা মতম চাদনা শিবগী চাংসু য়ান্না হক্ৰহল্লি। হীৱম অসিগী মতাংনা নৌনা থিজিনখিবা অমদগী ফংখিবা ৱিপোর্টকী মতুংইমা হকচাং শাজেল শুকতো তৌবদা নংত্ৰগনা চয়েল অমগী মনুংদা অমুক্তগী হেনা শাজেল তৌবদা মীওইশিংদগী পুন্নি শাংনা হিংবগী চাং অসি চাং নাইনা শাজেল তৌবা মীওইশিংনা হেল্লি হায়বা খঙবা গুমত্ৰে। মসি যু কে ভাইওবেক্কী ৱিপোর্টনি। খোঙনা থুনা চংপদা খুদোংচাদবা লৈৱবসু য়ুমদা লৌইবা শা মৰুওইনা হুই নংত্ৰগনা ঐথোয়গী ইচা-ইশুশুগা ঙাইহাক চেন-চোংদুনা শান্নাৰা অসিসু য়ান্না কান্নাৰা ওই। মসিনা মতম চাদনা শিহনবগী চাং অসি চাদা ৮৯গী চাদা হক্ৰহনবা গুন্মী। মৱম অদুনা ঐথোয়না হকচাং ফনা লৈহমবা অমদি মতম চাদনা পুন্নি লৌইবদগী ঙাকথোক্ৰবগীদমক শাজেল তৌবা য়ান্না মথৌ তাই।

হায়ৱিবা শাজেলশিং অসিগী মহৎতা ঐথোয়না য়ুমগী সিডি থাকশিংদা থুনা কাখং-কুমথ তৌবসু কান্নাৰা য়ান্না ফংই। হায়ৱিবাশিং অসি য়ুমদা লৈনা লৈনা তৌবা য়াৰা অৱায়বা মখলগী শাজেলশিংগী। শাজেল অসিনা ঐথোয়গী হকচাং ফনা লৈহমবদা মতেং পাংদা নত্তনা হকচাং শাজেল তৌফম মফমশিং খুদম ওইনা জিমদা শেল য়ান্না চঙনা শাজেল তৌবদগী ঙাকথোকপসু গুমগনি। খোঙনা মিনিট ৫ গুস্তা থুনা চংপগী কান্নাৰা অসি য়ান্না লেপ্তে। চহী মতাং চাদনা শিবদগী ঙাকথোকপা গুস্তা নত্তনা কেলৱ লায়নানা শিহনবগী চাংসু

আৰ্টিকল অসি ৱিলাইএবল সোৰ্‌সতা যুগ্‌ফম ওইৱগা ফোঙবনি, অদুৰ মসিনা মেডিকেল প্ৰোফেশনেলশিংগী পাউতাককী মহৎ শিৱা হোংনবদি নঙে



হক্ৰহনবা গুন্মী। গুন্মিঙে মতমদা অখঙ-অইশিংনা নোংমদা কিলোমিটর ২৫ ৱোম খোঙনা চংলবদি ঝাইদগী হেনা ফবা শাজেলনি হায়না লৌৱনগী। অদুৰ কিলোমিটর ২৫গী চাংদা খোঙনা চংপা মতমদা মতম য়ান্না চঙগনি। মৱম অদুনা কৱম্মা শাজেল তৌবনা অমদি মতম চঙদনা তৌবা য়াৰা শাজেলশিং থিৱকপদা খোঙনা থুনা চংপা অসিনা ঝাইদগী ফবা ওইবি। অখঙ-অইশিংগী মতুংইমা চয়েল অমগী মনুংদা য়ামত্ৰবদা অহল্লক্তা ওইৱবসু চাং কাৰা অসি য়ান্না কান্নে। মসিনা হকচাংগী মসল অমদি ফাইবৱশিং মশা-মউ ফনা থল্লদা চাউনা মতেং পাংই। মসিনা নত্তনা হকচাংদা য়াৰা সুগৱগী চাং, কোলষ্টেৱোল, ব্ৰদ প্ৰেসৱ অমদি চাবা তুমদবগী থৌওংশিং কন্স্ট্ৰোল তৌবা গুস্তগা লোয়ননা কেলৱ অমদি থম্মোয়গী ওইবা লায়নাশিংনা পীৱক্ৰদবা খুদোংচাদবদগী খৱদা ওইৱবসু ঙাকথোকপা গুন্মী। অদুৰ হৌজিক্কী মতমদা চহী য়ামত্ৰবশিংনা শাজেল তৌবগী চাং য়ান্না হক্ৰহল্লি। মসিনা মৱম ওইৱগা ইন্দি দয়াদা অহল্লক্ৰি চহী মপুং ফাট্ৰিউদা শিবগী চাং ৱাংখংলক্ৰি। মৱম অদুনা ঐথোয়না অহল ওইৱবশিংবু নোংমগী খোঙনা মিনিট খৱদা ওইৱবসু চংহমবা হোংনগদবনি। মসিনা মথোয়গী হকচাংগী কয়াংশিংদা কান্নাৰা কয়া পীৰা গুমগনি অমদি ঐথোয়গা নুশি-চান্না মতম শাংনা লৈমিয়ননবদা চাউনা মতেং ওইগনি হায়নসু থিজিল্লোইশিংনা ফোঙদোৱক্ৰি।

হৌৱক্ৰিবা মীৱোলশিংনা ইমালোলগী মখক্তা লোল অমা নংত্ৰগা অমা তমশিনবনা তুংদা য়ান্না কান্নাৰা ওইৱক্কনি : মিনিষ্টৱ বসন্তকুমার

ইম্ফাল, জনুৱাৰী ১৭ (এচএনএস) : হৌৱক্ৰি বা মীৱোলশিংনা ইমালোল হৈবগী মখক্তা ইম্ফালদা ঙাংনৱিবা মৰুওইবা লোল নংত্ৰগা মালেনাদা ঙাংনৱিবা লোলশিং অফিসি দুনা খঙজনি-হৈজিনহৌৱবিদি তুংদা য়ান্না কান্নাৰক্ৰনি হায়না এডুকেশন মিনিষ্টৱ থৌনাওজম বসন্তকুমারনা ফোঙদোকপে।

ৱাফম অসি ১৬শুবা অসাম ৱাইফলসনা শীন্দুনা ইম্ফাল পিছ মুজিয়ম মাইবম নম্বোলদা মথৌৱায়শিংগী ওইবা কেটগোৱি মৱি থোক্ৰা খায়দোক্তুনা য়ুনিটি এন্ড সুভাশচন্দ্ৰ বোস হায়বা থীদা অজাদি কা অমুট মহোতসবকা মৰী লৈননা পাঙথোকখিবা পেটি টং কম্পিটিশনগী মকোক মথং তাৱকপ্ৰবা মথৌৱায়শিংদা মনা-মথুম য়েছোকপগী থৌৱম অমদা ফোঙদোকখিবনি।

সুভাশচন্দ্ৰ বোসগী ১২৬শুবা মপোক থৌৱমগা মৰী লৈননা পাঙথোকখিবা থৌৱম অদুনা এডুকেশন মিনিষ্টৱ থৌনাওজম বসন্তকুমারনা মখা তনা ফোঙদোকখিবা, পীক্ৰিবা মথৌৱায়শিংনা পেটিং অমদি দৌৱিৱি মতেং লৌদুনা মথোয়গী থম্মোয়নুদা লৈবা লৈবাক নীংবগী ৱাখল্লোন অদু ফোঙদোক্ৰবগী তাঞ্জা অমা ১৬শুবা অসাম ৱাইফলসনা শীন্দুনা পাঙথোক্ৰিবা অসি থাগংনিঙাইনি।



মথৌৱায়শিংনা মতম লৈবা থিবিজা থকশি-খাশি খঙনা লাইৱিক্তা মায় ওনশিন্দুনা হোংনবা চঙই। মদুনা মতিকচাম মী অমমম শোয়দনা ওইবা গুমগনি হায়সি।

গুটীগী থৌৱম অদুনা ১৬শুবা অসাম ৱাইফলসকী সী ও অদিত্য দিও, তোঙান তোঙানবা ফুলশিংগী ওজাশিং অমদি ১৬শুবা অসাম ৱাইফলসকী ওফিসলিংসু শৰুক য়াখি। ১২৬শুবা নেতাজি সুভাশচন্দ্ৰ বোসকী ৬৮ ঐনিভসৱি থৌৱমগা মৰী লৈননা পাঙথোকখিবা পেটিং কম্পিটিশন অদুনা মণিপুৰগী তোঙান তোঙানবা স্কুল ১৮গী মথৌৱায় ৩০০ লোক্সা শৰুক য়াখি। অদুগা ওজা ২৬ লোমসু মথৌৱায়শিংবু অদুৰ তাৱকপী-তস্থীনবগীদমক পেটিং কম্পিটিশন অদুনা লাকখি।

কেটগোৱি মৱি থোক্ৰা পাঙথোকখিবা পেটিং কম্পিটিশন অদুনা মণিপুৰগী তোঙান তোঙানবা স্কুল ১৮দগী লাকখিবা মথৌৱায়শিংদা চাংদুখিবা অদুনা কেটগোৱি ৱানগী ওইনা ক্লাস সিঙ্গ ফাওবগী মথৌৱায়শিংগী ওইনা কেলিগেৱেট হায় স্কুল নম্বোলগী ক্লাস সিঙ্গকী মথৌৱায় বিক্ৰমা লাইৱেম্‌মনা অহানবা মনা ফংখি। লোয়ননা অনীশুবা মনাদা নম্বোলগী লেমপোকপম গৱৰ্ণমেণ্ট পল্লিক হায় স্কুলগী ক্লাস সিঙ্গকী মথৌৱায় হুইয়েম হেলেনসন চনু, অহমশুৱদা এ আৰ পি এস কৈথেলমদানবীগী ক্লাস সিঙ্গকী মথৌৱায় ইশানিকা, মৱিশুৱদা মন্ত্ৰিপুত্ৰি এ আৰ পি এস ক্লাস ফোৱমগী মথৌৱায় সুভালক্ষী অদুগা

মজাশুবা পোজিসন্না কৈথেলমদানবী এ আৰ পি এস স্কুলগী ক্লাস ফাইবকী মথৌৱায় ক্লেৱেলনা তাখি। অনীশুবা কেটগোৱিৱা ক্লাস সেৱেনদগী আইট ফাওবগী ওইনা পাঙথোকখিবা পেটিং কম্পিটিশন অদুনা কৈথেলমদানবী এ আৰ পি এসকী ক্লাস আইটকী মথৌৱায় চমসালুং গোল্‌মেনা অহানবা মনা ফংখি। অদুগা অনীশুৱদা মন্ত্ৰিপুত্ৰি এ আৰ পি এসকী ক্লাস সেৱেনদগী মওটনামগী ব্ৰাইটৱ ইলিস একাডেমীগী ক্লাস সেৱেনদগী মথৌৱায় ইৱেংবম ৱানিসা, মৱিশুৱদা মন্ত্ৰিপুত্ৰি এ আৰ পি এসকী ক্লাস আইটকী মথৌৱায় অদিত্য কুমাৰ অমদি মজাশুবা পোজিসন্না ওইনামগী ব্ৰাইটৱ ইলিস একাডেমীগী ক্লাস সেৱেনদগী মথৌৱায় অহোংশাংম সিহিয়ানা

তাখি। লোয়ননা কেটগোৱি অহমগী ওইনা ক্লাস নাইনদগী টেন ফাওবগী পাঙথোকখিবা চাংদুখিবনা নম্বোলগী ওক হিল খুষ্টিয়ন একাডেমীগী ক্লাস টেনগী মথৌৱায় নিঙননা অহানবা মনা ফংখি। অনীশুৱা মনাদা নম্বোলগী গাইদেন্স ইলিস ক্লেমপোকপমগী ক্লাস নাইনদগী মথৌৱায় থিয়াম থোইবনা তাখি। অহমশুৱদা নম্বোলগী নিংখোখোং হায়ৱ সেকে দৱি স্কুলগী ক্লাস নাইনগী মথৌৱায় সোলন দাইনা, মৱিশুৱা মনাদা নম্বোলগী থেলেইলিস স্কুলগী ক্লাস নাইনগী মথৌৱায় সোজনা খুন্ডাকপম অদুগা মজাশুবা পোজিসন্না জে এন ডি খুন্ডোৱী ক্লাস নাইনগী মথৌৱায় পুশ্পাঙলিবা তাখি।

মৱিশুৱা কেটগোৱিগী ওইনা ক্লাস নাইনদগী অৱাংবা ক্লাস ফাওবগী ওইনা পাঙথোকখিবা পেটিং কম্পিটিশন অদুনা অহানবা মনাদা সী আই কোলেজগী এল প্ৰিয়ানা ফংখি। অনীশুৱা মনাদা কোলেজ অসিমকী এন জি সুৱজ অমদি অহমশুৱা মনাদা কোলেজ অসিগী তিচ্ছল চনুনা ফংখি। লোয়ননা মৱিশুৱা পোজিসন্না কৈথেলমদানবী এ আৰ পি এসকী ক্লাস আইটকী মথৌৱায় অদিত্য কুমাৰ অমদি মজাশুবা পোজিসন্না ওইনামগী ব্ৰাইটৱ ইলিস একাডেমীগী ক্লাস সেৱেনদগী মথৌৱায় অহোংশাংম সিহিয়ানা

মেমোৱিএল লেকচৱ

ইম্ফাল, জনুৱাৰী ১৭ (এচএনএস) : মণিপুৰ ষ্টেট কলা একাডেমী, ইম্ফাল অমসুং নহাৱোল সাহিত্য প্ৰেমী সমিটি, ইম্ফালগা পুয়া খুংশম্‌দুনা লাক্ৰিবা জনুৱাৰী ২১গী নুংথিল পুং ১ তাৰা মতমদা ইম্ফালগী মণিপুৰ প্ৰেস ক্লবতা ইম্ফালম মিনকেনন মেমোৱিএল লেকচৱ অমা পাঙথোক্ৰগনি হায়না নহাৱোল সাহিত্য প্ৰেমী সমিটিগী জেনৱেল সেক্ৰেটৱি ডা. হুইৱেম তেশ্‌না থাৱোকপা চেৱোল অমদা ফোঙদোৱক্ৰি।

মেমোৱিএল লেকচৱগী থৌৱম অসিদা লংখৰাল এ সীগী এম এল এ কৱাম শ্যামনা অথোইবা লেংবীৱকপা, অদুগা নহাৱোল সাহিত্য প্ৰেমী সমিটিগী প্ৰসিদ্দ নাওৱোইবম ইক্ৰমনিবা থৌৱম মপু ওইনা শৰুক য়াগনি। মনিকেননগী শৈৱেন্দা অশিৱনা পীৰা ইথিল হায়বা হীৱমদা দি এম য়ুনিভাৰ্চিটিগী এসোসিয়েট প্ৰোফেসৱ ৰা. শৰ্গোলশেম লনচেনবনা ৱা ঙাংগনি। লোয়ননা মণিপুৰ ষ্টেট কলা একাডেমীগী সেক্ৰেটৱি এল কিশোৱজিংনা থৌৱমগী ৱাহৌদোক পীৰাৰা লোয়ননা নহাৱোল সাহিত্য প্ৰেমী সমিটিগী জেনৱেল সেক্ৰেটৱি ডা. হুইৱেম তেশ্‌না থাগং ৱাৱোল পীগনি। জনুৱাৰী ২১দা পাঙথোক্ৰদৌৱিবা মনিকেনন মিনকেনন মেমোৱিএল লেকচৱগী থৌৱম অসিদা লৈবাক মীয়াম্সু শৰুক য়াবীযু হায়ৱি।

গুসিগী ৱাশি ফল

অইবা : ডো. ৱাংখেম জীৱোল সিংহ এসিষ্টেণ্ট প্ৰোফেসৱ (ৱাইওয়েট) জেমিস চীংমৈৱোং, ইম্ফাল।

তাং ১৮।০১।২০২৩ ইং, য়ুমপ্ৰক্ৰৈশং; ৱাক্‌চিংগী ২৬ নি পানবা।	
	মেঘ: নাক নৱল চাওখংপা, মীয়াম্‌না য়াৰা, ইমুং মনুং অমদি নচা-নাইগী মতেংনা খুংলোয়না থৌপাংবা গুমজগনি। শাওনবদি কান্নোৱেই। লৈশা পাখংশিংগী - নুংশিবনা চাঞ্জি। থৌনি পোংলম : লৈ অঙাবা বুধ: নিৰবা থুংগনি, পাংগে খনবা থবক্তা থুংচাও থাবা মতাং চাগনি। অপিকপা মৱমদা কোক শাৰুন্-লায়না খন্দোকট, তুংদনা হোৱা ফগনি। লৈশা পাখংশিংগী - লাইবক ফগনি। থৌনি পোংলম : লৈ অঙাবা মিথুন: খুৱী থাংবা লৈৱি-থিবা হুদা অমদি থাঙবা কন্থো। লাইবক ফবনা খজিঙে খৰুৱদি অৱাৰা কোৱৰা মৱম উপায় লাক্ৰনি। শোদোংসু লৈ। লৈশা পাখংশিংগী - নিংবা মপা চাই। থৌনি পোংলম : লৈ হিগোক কৰ্কট: মতম মাঙহনগুনু, মৰুপ মপাঙ কায়নৱোই খল্লদি হেনা আশা তৌৱনু, ঈয়াং পুতুন। মৱম চাবদমক পাঙউ-মায় পাঙবা লৈৱোই। লৈশা পাখংশিংগী - লান্দনবা হোংনৌ। থৌনি পোংলম : লৈ অঙাবা সিংহ: অকিৰা লৈতনা মৱম চাৱদি মাঙলোমদা চঙশিল্লু মায় পাক্ৰনি, থৌপাঙগনি। মৰুপ মপাঙ লোয়নবাই, অহল-লমদগী ৱাসু কায়গনি। লৈশা পাখংশিংগী - হেনা থাজৰুন্। থৌনি পোংলম : লৈ অঙাবা কন্য: য়েংনৱদা ফগনি, কল্লক য়েংথিবা হক্ৰহনি, অকবা ফমথোল তানবা ফৰা য়াৰা লৈৱে অমদি ঙাংখকদা মীনা থাগংলো-থাঞ্জী। লৈশা পাখংশিংগী - নীংজবা ফংগনি। থৌনি পোংলম : লৈ অশঙবা/কিসমিস তুলা: নচা-নাইগী লমদা পুন্নি ৱাগনি, মীনা ৱাৱোই-ঙাইঙমদবা তৌগনু। ৱাৱবা মতমদা লৌশিং চাওবা মীদি অমম্মা মৈৱানি কাগগ। লৈশা পাখংশিংগী - মতম থৱা লৌথো। থৌনি পোংলম : লৈ অশঙবা/কিসমিস বৃশ্চিক: নিৰবা থুংবা, শোদোং য়াৱা, লমদি কান্নাৰা ফংজবা নুংহনি। ইমুং মনুংগা ৱাতায়না পাঙবা থৌৱম পুশ্চা মায় পাক্ৰনি, মীনা ৱাগনি। লৈশা পাখংশিংগী - নিংবা মপা চাই। থৌনি পোংলম : লৈ অশঙবা/কিসমিস ধনু: থবক্কী লমদা শক্ৰু থোক্তবা অমদি পোৱম শিনবা হৈবা ৱাংপা নুংহনি। নচা-নাইগী লোয়নবদি কায়গনি, থৌনা হুদোকপা মতাং চাই। লৈশা পাখংশিংগী - চোপুনবা ৱা ঙাংদনা লৈউ। থৌনি পোংলম : লৈ অশঙবা/কিসমিস মকৰ: শেল থুম, মিচং, অঙম্‌গী মতেং ফংগদবা নুংহনি। য়েংনবদি কায়ফ লৈৱোই, নশাখকী লৌশিংনা অকবা থবক পাঙবা ৱাগনি। লৈশা পাখংশিংগী - নিংবা মপা চাই। থৌনি পোংলম : লৈ নাপু/কিসমিস কৃক্ৰ: থবক পাঙই, পাউ নুংঙাইবা তাগনি, অচুৱা লম্‌দা থৌ পাঙনিংগনি অমদি লেঙদবা নৱল তামিনবা গুমগনি। মৰুপ মপাঙগা মৰী ফুৱোই। লৈশা পাখংশিংগী - নিংবা খৱদি থুংগনি। থৌনি পোংলম : লৈ অঙাবা মীন: চাৱানৱা অমদি হেনা অশা চাওবতা তৌগনু লম অয়াহুদা মায় পাক্ৰনি। য়েৰুববু গুমজদা লন ফংগনি, মীয়ামগা মৰী ফগংগী নুংঙাই।<